



दिल्ली के जसोला में आयोजित विकसित भारत संकल्प यात्रा के दौरान भारी संख्या में लाभार्थी उमड़ पड़े।

राष्ट्रीय हिन्दी दैनिक

# एक्शन इंडिया



RKB GROUP

वर्ष: 15 अंक: 06 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड

फास्ट न्यूज

## कोलकाता पुलिस को मिली भारतीय संग्रहालय को बम से उड़ाने की धमकी

कोलकाता: कोलकाता पुलिस को शुक्रवार को टेरराइजर 111 ग्रुप की तरफ से एक ईमेल भेजा गया, जिसमें भारतीय संग्रहालय को बम से उड़ाने की धमकी दी गई। ईमेल देखने के बाद बम स्कॉड तुरंत मौके पर पहुंची और एक सप्ताह के लिए वहां पर्यटकों की एंट्री पर रोक लगा दिया गया। धमकी भरे मेल में कहा गया था कि भारतीय संग्रहालय के भीतर कई बम रखे गए हैं जिससे किसी भी क्षण विस्फोट हो सकता है। इस मेल के बाद संग्रहालय के भीतर जांच की गई। पिछले कुछ दिनों से भारत के कई क्षेत्रों को बम से जुड़ी धमकियां दी गई हैं और ज्यादातर धमकियां फर्जी ही निकलीं। बंगलूरु में इसी तरह की धमकियों के कारण एक दिन तक सभी स्कूलों को बंद रखा गया था। एक संदिग्ध व्यक्ति ने कर्नाटक के राजभवन को बम से उड़ाने की धमकी थी। हालांकि, गिरफ्तारी के बाद व्यक्ति ने बताया कि उसने यह अपनी उत्सुकता बढ़ाने के लिए किया था।

## गैंगस्टर दाऊद इब्राहिम की चार संपत्तियों की नीलामी

मुंबई: 1993 के मुंबई बम धमाकों के मास्टरमाइंड दाऊद इब्राहिम पर भारतीय जांच एजेंसियां लगातार शिकंसा कस कर रही हैं। इसी क्रम में, प्रशासन ने दाऊद की कई संपत्तियों को नीलाम करने का फैसला किया। आतंकवादी दाऊद की मां अमीना बी के नाम पर महाराष्ट्र के रवांगीरी जिले के खेड़ तालुका में जो चार संपत्तियां हैं, उनकी आज नीलामी की गई। ये सभी चार संपत्तियां कृषि योग्य हैं और खेड़ के मुंके गांव में स्थित हैं। इन संपत्तियों का मूल्य 19 लाख से अधिक बताया जा रहा है। दाऊद इब्राहिम के परिवार के सदस्यों की दो संपत्तियां शुक्रवार को तस्करी और विदेशी मुद्रा का हेरफेर (संपत्ति की जब्ती) अधिनियम के तहत सक्षम अधिकारी द्वारा आयोजित नीलामी में बेची गईं। महाराष्ट्र के रवांगीरी जिले के खेड़ तहसील के मुंके गांव स्थित चार संपत्तियां आज नीलामी के लिए उपलब्ध थीं, लेकिन उनमें से दो के लिए किसी ने बोली नहीं लगाई। हालांकि अन्य संपत्तियों के लिए क्रमशः चार और तीन बिल्लरों ने बोली लगाई और एक व्यक्ति ने इन दोनों संपत्तियों के लिए सफल बोलीदाता बना। करीबन 170.98 वर्ग मीटर तक फैली कृषिभूमि वाली जमीन पर 2.01 करोड़ रुपये की बोली लगी। इस संपत्ति की नीलामी 15,440 के आधार मूल्य पर शुरू हुई थी। वहीं एक अन्य 1730 वर्ग मीटर फैली कृषिभूमि वाली जमीन पर 3.28 करोड़ की बोली लगी। नीलामी दक्षिण मुंबई के आयकर भवन में आयोजित की गई थी। 1993 के मुंबई बम विस्फोट के मुख्य अपराधी दाऊद इब्राहिम के मौजूदा समय में पाकिस्तान में होने की उम्मीद जताई जा रही है।

दिल्ली के जसोला में आयोजित विकसित भारत संकल्प यात्रा के दौरान भारी संख्या में लाभार्थी उमड़ पड़े।

डिमांड

## राम लला की प्राण प्रतिष्ठा से देश में होगा 50 हजार करोड़ रुपये का कारोबार

टीएम एक्शन इंडिया/नई दिल्ली अयोध्या के राम मंदिर में प्राण प्रतिष्ठा समारोह की तैयारियां जोरों पर हैं। देश विदेश से अनेक लोगों को इस समारोह में शामिल होने का निमंत्रण मिला है। कॉन्फेडरेशन ऑफ ऑल इंडिया ट्रेडर्स (केट) की राष्ट्रीय कोर कमिटी की तीन जनवरी को नागपुर में हुई बैठक में यह पता चला है कि अयोध्या में राम लला के प्राण प्रतिष्ठा समारोह से देश में 50 हजार करोड़ रुपये का कारोबार होगा। अभी से ही मार्केट में राम मंदिर से जुड़ी विभिन्न वस्तुओं की भारी डिमांड हो गई है। पूर्वियों



और पूजा सामग्री को डिमांड बढ़ रही है। केट के पदाधिकारियों के अनुसार, राम मंदिर के उद्घाटन ने देश में पूजा पाठ से संबंधित एक बड़े व्यापार के अवसर पैदा किए हैं। केट के राष्ट्रीय अध्यक्ष बीसी भरतिया एवं राष्ट्रीय महामंत्री प्रवीण खंडेलवाल ने बताया, राम मंदिर लॉन्चिंग की आस्था के साथ

ही देश में एक बड़े व्यापार का भी केंद्र बन रहा है। खासतौर पर छोटे निर्माता और लघु व्यवसाय करने वाले लोगों के लिए व्यापार के अनेक अवसर सामने आ रहे हैं। देश के विभिन्न शहरों में विशेषकर, घरों से छोटा-मोटा काम करने वाली महिलाओं एवं वंचितों को भी इस आयोजन से

अदालत में आवेदन देकर कहा कि 4 सप्ताह तक सर्वे रिपोर्ट सार्वजनिक न की जाए। क्योंकि इलाहाबाद हाईकोर्ट ने वर्ष 1991 के लवित वाद लाई विश्वेश्वर मामले में भी सर्वे रिपोर्ट दखिल करने को कहा है। ऐसे में द्वितीय प्रति तैयार करने में समय लगेगा। इसलिए समय दिया जाए और रिपोर्ट सार्वजनिक न की जाए। भारतीय पुरातत्व सर्वेक्षण (एएसआई) ने जिला जज डॉ. अजय कृष्ण विश्वेश की अदालत में दो सील बंद लिफाफों में ज्ञानवापी की सर्वे रिपोर्ट दखिल की है।

## ज्ञानवापी एएसआई सर्वे रिपोर्ट सार्वजनिक होगी या नहीं, आज फैसला

टीएम एक्शन इंडिया/नई दिल्ली ज्ञानवापी परिसर से संबंधित एएसआई की सीलबंद सर्वे रिपोर्ट के सार्वजनिक करने के मामले में शुक्रवार को भी आदेश नहीं आया। वाराणसी जिला जज डॉ. अजय कृष्ण विश्वेश की अदालत शनिवार को आदेश दे सकती है। मामले में गुरुवार को अदालत का फैसला आना था, मगर सुनवाई टल गई। इस मामले में आदेश के लिए शुक्रवार की तिथि तय की गई थी लेकिन आज भी सुनवाई टल गई। बता दें कि एएसआई ने जिला जज की

## राजस्थान सरकार में विभागों का बंटवारा

सुविधा मुहैया

8 सीएम भजनलाल के पास गृह समेत आठ विभाग; दीया कुमारी को वित्त की जिम्मेदारी

टीएम एक्शन इंडिया/नई दिल्ली राजस्थान के राज्यपाल कलराज मिश्र ने शुक्रवार को राजस्थान सरकार में विभागों के आवंटन की लिस्ट जारी कर दी है। मुख्यमंत्री भजनलाल शर्मा के पास गृह



विभाग, आबकारी विभाग और एंटी करप्शन ब्यूरो समेत 8 विभाग हैं। जबकि डिप्टी सीएम दीया कुमारी को वित्त विभाग, पर्यटन विभाग और महिला एवं बाल

विकास समेत 6 विभाग मिले हैं। डिप्टी सीएम प्रेम चंद बैरवा को उच्च शिक्षा विभाग और सड़क परिवहन एवं राजमार्ग समेत 4 विभाग मिले हैं।

## जल जीवन मिशन: 14 करोड़ ग्रामीण घरों में नल कनेक्शन लगाने की उपलब्धि हासिल की

टीएम एक्शन इंडिया/नई दिल्ली केंद्रीय जल शक्ति मंत्रालय ने जल जीवन मिशन के तहत देश में 14 करोड़ (72.71 प्रतिशत) ग्रामीण परिवारों को नल जल कनेक्शन प्रदान करने का महत्वपूर्ण मील का पत्थर पार कर लिया है। केवल चार वर्षों में ग्रामीण नल कनेक्शन 3 करोड़ से बढ़कर 14 करोड़ हो गया है। जल शक्ति मंत्रालय द्वारा जारी रिपोर्ट के अनुसार जल जीवन मिशन ने गोवा, तेलंगाना, हरियाणा, गुजरात, पंजाब, हिमाचल प्रदेश और तीन केंद्र शासित प्रदेशों पुडुचेरी, छी एंड छी एंड एनएच और ए एंड एन द्वीप समूह ने शत प्रतिशत कनेक्शन के आंकड़े तक पहुंच गया। इसी तरह से मिजोरम में 98.68 प्रतिशत, अरुणाचल प्रदेश में 98.48 प्रतिशत और बिहार में 96.42 प्रतिशत नल जल कनेक्शन देने का कार्य पूरा हो



चुका है। इसके साथ 2 लाख से ज्यादा गांव और 161 जिले अब 'हर घर जल' पहुंच गया है। घरेलू कनेक्शन के अलावा जल जीवन मिशन ने देश भर में 9.24 लाख (90.65 प्रतिशत) स्कूलों और 9.57 लाख (86.63 प्रतिशत) आंगनवाड़ी केंद्रों में नल के पानी की आपूर्ति सुनिश्चित की है। 112 आकांक्षी जिलों में नल के पानी की पहुंच लांच के समय 21.41 लाख (7.86 प्रतिशत) घरों से बढ़कर आज 1.96 करोड़ (72.08 प्रतिशत) घरों तक पहुंच गई है। 5.29 लाख से अधिक ग्राम जल और स्वच्छता समितियां व पानी समितियां

**मील का पत्थर**  
8 112 आकांक्षी जिलों में नल के पानी की पहुंच आज 1.96 करोड़ (72.08 प्रतिशत) घरों तक पहुंच गई है

पृथ्वी योजना' के लिए 4797 करोड़ रुपये मंजूर, केंद्रीय मंत्रिमंडल ने लगाई मुहर

टीएम एक्शन इंडिया/नई दिल्ली केंद्रीय मंत्रिमंडल ने उप योजनाओं को वलब करने के लिए पृथ्वी विज्ञान मंत्रालय के प्रस्ताव को मंजूरी दे दी है। सरकार ने शुक्रवार को 2021 से पांच साल की अवधि में 4,797 करोड़ रुपये की लागत से पृथ्वी विज्ञान पहल को मंजूरी दे दी है। इस योजना में वायुमंडल और जलवायु अनुसंधान मॉडलिंग अवलोकन प्रणाली और सेवाएं, महासागर सेवाएं, मॉडलिंग अनुप्रयोग, संसाधन और प्रौद्योगिकी, ध्रुवीय विज्ञान और क्रायोस्फीयर अनुसंधान, भूकंप विज्ञान और विज्ञान का अध्ययन शामिल है।

## बंगाल में ईडी की टीम पर हमला

= कई ईडी अधिकारी जख्मी हो गए, कई के सिर फट गए, मीडियाकर्मियों को पीटा गया

सियासी उबाल

8 गाड़ियों में तोड़फोड़ की गई। मीडिया कर्मियों को भी नहीं बख्शा गया। उनके फोन छीन लिए गए



जस्टिस गांगुली की टिप्पणी कहा : शार्वैधानिक ढांचा ध्वस्त हो गया

टीएम एक्शन इंडिया/कोलकाता कलकत्ता उच्च न्यायालय के न्यायाधीश अभिजीत गोपाध्याय ने संदेशवाली में ईडी अधिकारियों पर "हमले" के बारे में खुलकर बात की। वकील सुदीप्त दासगुप्ता ने शुक्रवार को इस मामले पर जज का ध्यान आकर्षित किया। उन्होंने जज के सामने पूरी घटना बताई। इसके बाद जस्टिस गोपाध्याय ने कहा, "राज्यपाल यह घोषणा क्यों नहीं कर रहे हैं कि राज्य में शार्वैधानिक ढांचा

ये बनाना रिपब्लिक नहीं...राज्यपाल की ममता को सख्त चेतावनी

कोलकाता: पश्चिम बंगाल में ईडी की टीम पर हमले के बाद मामला अब तूल पकड़ता जा रहा है। अब राज्यपाल सीवी आनंद बोस एक्शन में आ गए हैं। बोस ने ममता सरकार को भी चेतावनी दी है और हमले के बाद गृह सचिव और डीजीपी को भी तलब किया है।

ममता सरकार को सख्त चेतावनी: राज्यपाल ने कहा कि ये कोई बना रिपब्लिक नहीं है जो ऐसी स्थिति देखने को मिले। ये एक भयानक घटना है जो काफी चिंताजनक है। राज्यपाल ने कहा कि लोकतंत्र में बर्बरता को रोकना एक सभ्य सरकार का कर्तव्य है और यदि ये नहीं होगा, तो संविधान अपना रास्ता अपनाएगा ही। राज्यपाल ने कहा कि मैं उचित कार्रवाई के लिए अपने संवैधानिक विकल्प का उपयोग भी कर सकता हूँ।

दोनों टीएमसी नेता राशन घोटाले में गिरफ्तार मंत्री ज्योतिप्रिय मल्लिक के करीबी बताए जा रहे हैं। भाजपा बोली-रोहिण्या ने कानून-व्यवस्था बिगाड़ी: ईडी पर हमले के बाद पश्चिम बंगाल भाजपा प्रमुख सुकांत मजुमदार का बयान आया है। मजुमदार ने कहा कि इन सभी के खिलाफ शिकायत और भ्रष्टाचार के आरोप हैं।



उपराष्ट्रपति जगदीप धनखड़ गणतंत्र दिवस की परेड का अवलोकन करते हुए।

बीएसएफ जवानों की वाहन पलटी, दुर्घटना में 15 जवान घायल

कांकेर: छत्तीसगढ़ के कांकेर और नारायणपुर सीमावर्ती गांव के नजदीक बीएसएफ का एक निजी वाहन पलट गई। वाहन पलटने से बीएसएफ 162वीं वाहिनी के 15 जवान घायल हो गए। इयमें चार जवान गंभीर रूप से घायल हैं। जानकारी के अनुसार, इन जवानों की कांकेर जिले के अंतगढ़ में नक्सली इलाके में तैनाती थी। यह घटना करीब दोपहर 12 बजे रावाघाट थाना क्षेत्र अंतर्गत कुम्हारी के पास हुई, जब वाहन का स्टेरिंग फेल हो गया और वाहन दुर्घटनाग्रस्त हो गई।

मंदिर ने अयोध्या तो गलियारे ने काशी में पर्यटकों की बढ़ाई संख्या



टीएम एक्शन इंडिया/नई दिल्ली अयोध्या में 22 जनवरी को नवनिर्मित मंदिर में राम लला की प्राण प्रतिष्ठा होगी। इससे पहले राम नगरी सज संवर रही है। हाल ही में यहां पुनर्निर्मित रेलवे स्टेशन और नए एयरपोर्ट का उद्घाटन किया गया जो पूरे क्षेत्र के संपर्क को बढ़ाने में मदद करेगा। इसके साथ ही अयोध्या में अधोसंरचना विकास के लिए ग्रीनफील्ड टाउनशिप की भी आधारशिला रखी गई। इन तमाम कदमों से अयोध्या में पर्यटन को भरपूर बढ़ावा मिल रहा है जिसका फायदा पूरे उत्तर प्रदेश के पर्यटन क्षेत्र को हो रहा है। उत्तर प्रदेश पर्यटन विभाग के आधिकारिक आंकड़े देखें तो राज्य में हर साल पर्यटक बढ़ रहे हैं जिसमें घरेलू और विदेशी पर्यटक दोनों शामिल हैं। साल 2017 में राज्य में कुल 23,75,33,823 पर्यटक आए, जिसमें घरेलू पर्यटक 23,39,77,619 जबकि विदेशी पर्यटक 35,56,204 थे। अगले

पर्यटन को बढ़ावा

8 अयोध्या में अधोसंरचना विकास के लिए ग्रीनफील्ड टाउनशिप की भी आधारशिला रखी गई

## फ्यूल सेल प्लांट का किया सफल परीक्षण

टीएम एक्शन इंडिया/बेंगलुरु भारतीय अंतरिक्ष एजेंसी (इसरो) को बड़ी सफलता मिली है। दरअसल, इसरो ने शुक्रवार को फ्यूल सेल प्लांट का सफल परीक्षण किया है। इसरो ने शुक्रवार को कहा कि उसने अंतरिक्ष में इसका संचालन का आकलन करने और भविष्य के मिशनों के लिए सिस्टम के डिजाइन की सुविधा के लिए डेटा इकट्ठा करने के लिए इंधन सेल का सफलतापूर्वक उड़ान परीक्षण किया है। इस तकनीक की मदद से इंधन रिचार्ज किया जा सकता है और इससे कोई उत्सर्जन भी नहीं होता। अंतरिक्ष में ऊर्जा जरूरतों को पूरा करने और पीने के पानी के लिए यह तकनीक



सबसे बेहतरीन माना जा रहा है। हाइड्रोजन और ऑक्सीजन की मदद से बनाई ऊर्जा: भारतीय अंतरिक्ष एजेंसी ने शुक्रवार को अंतरिक्ष में 100 वॉट श्रेणी के पॉलीमर इलेक्ट्रोलाइट मेंब्रेन फ्यूल सेल पर आधारित पावर सिस्टम का सफल परीक्षण किया है। इसरो ने बोटी 1 जनवरी को पीएसएलवी-सी58 मिशन के साथ भी लॉन्च किया था। इस

सफलता

8 100 वॉट श्रेणी के पॉलीमर इलेक्ट्रोलाइट मेंब्रेन फ्यूल सेल पर आधारित पावर सिस्टम का सफल परीक्षण किया

परीक्षण के दौरान हाइड्रोजन और ऑक्सीजन गैस की मदद से हाई प्रेशर वेसल में 180 वॉट ऊर्जा उत्पन्न की गई है। इसरो ने बताया कि फ्यूल सेल तकनीक की मदद से हाइड्रोजन और ऑक्सीजन गैस से एनर्जी पैदा की गई। साथ ही, इससे पीने का पानी मिला और कोई उत्सर्जन भी नहीं हुआ।







# राज्यपाल ने राजभवन में पूर्व सैनिकों व उनके आश्रितों की सुनी समस्याएं

## आश्वासन

8 राज्यपाल ने कहा कि सभी समस्याओं का यथाशीघ्र निवारण सुनिश्चित किया जायेगा।



समस्याओं का नियमानुसार

यथाशीघ्र निवारण सुनिश्चित किया

जायेगा। उन्होंने शिकायत निवारण अधिकारी को उक्त समस्याओं हेतु संबंधित जिलाधिकारियों और अन्य अधिकारियों को तत्काल सूचित करते हुए समस्याओं का निस्तारण यथाशीघ्र करने के निर्देश दिए। राज्यपाल ने कहा कि सभी समस्याओं का निश्चित समायावधि में निराकरण सुनिश्चित किया जायेगा। उन्होंने कहा कि हमारे जवान विपन्न परिस्थितियों में पूरी निष्ठा व तत्परता के साथ अपने कर्तव्यों का निर्वहन कर रहे हैं। उनके परिवार की देखभाल और उनकी सहायता करना हमारा कर्तव्य है।

राज्यपाल की ओर से राजभवन में पूर्व सैनिकों व उनके आश्रितों की समस्याओं को सुनने और उनके समाधान हेतु समय-समय पर कार्यक्रम आयोजित किया जाता है। इससे पूर्व उन्होंने 03 बार इस तरह के कार्यक्रम आयोजित किए हैं। आज पूर्व सैनिकों व उनके आश्रितों द्वारा ई.सी.एच.एस सुविधाएं नहीं मिलने, उपनल में नियुक्ति से संबंधित, पेयजल की समस्या से संबंधित, गांव के विकास कार्यों और आर्थिक सहायता व अन्य प्रकार की समस्याएं राज्यपाल के सम्मुख रखी गईं।

# मुख्यमंत्री से मिले मनवीर चौहान, विभिन्न कार्यक्रमों की दी जानकारी

## शिष्टाचार भेंट

8 लोकसभा चुनाव को लेकर मीडिया विभाग के द्वारा आयोजित कार्यक्रमों की भी जानकारी दी है



राज्य सरकार की जन कल्याणकारी योजनाओं को किस तरह से अंतिम व्यक्ति तक पहुंचाया जा रहा है इस बारे में भी अवगत कराया। लोकसभा चुनाव की रणनीति को लेकर मीडिया विभाग के द्वारा आयोजित कार्यक्रमों की भी जानकारी दी है। मनवीर चौहान ने कहा कि

मुख्यमंत्री धामी का वर्ष 2023 का कार्यकाल विकास और जन हित में ऐतिहासिक निर्णय के लिए जाना जायेगा। प्रधानमंत्री नरेन्द्र मोदी के मार्गदर्शन और युवा सीएम पुष्कर सिंह धामी के नेतृत्व में राज्य विकास के क्षेत्र में तेजी से प्रगति कर रहा है।

## संक्षिप्त खबरें

### हल्द्वानी से अयोध्या के लिए शुरु हुई बस सेवा

टीएम एक्शन इंडिया/हल्द्वानी अयोध्या में 22 जनवरी को राम लला अपने नए मंदिर में विराजने जा रहे हैं। हल्द्वानी सहित कुमाऊं के हजारों लोग इस पल का गवाह बनने की तैयारी में जुटे हैं। इसके लिए अब उत्तराखंड परिवहन निगम ने भी तैयारियां शुरू कर दी हैं। काठगोदाम डिपो ने हल्द्वानी से अयोध्या तक सीधी बस सेवा शुरू की है। हल्द्वानी से अभी तक सिर्फ लखनऊ के लिए ही बस सेवा संचालित थी। 22 जनवरी को राम लला की प्राण प्रतिष्ठा कार्यक्रम में हर कोई अयोध्या जाने की तैयारी कर रहा है। ऐसे में अब रोडवेज ने भी अपने कदम बढ़ा लिए हैं। काठगोदाम डिपो ने हल्द्वानी-अयोध्या बस सेवा को हरी झंडी दे दी है। गुरुवार रात से यह सेवा शुरू हो गई है। काठगोदाम डिपो के एआरएम आलोक बनवाल ने बताया कि यह बस पहले लखनऊ तक चलती थी। यात्रियों की अयोध्या तक नई बस सेवा शुरू करने की मांग थी। इसे देखते हुए अयोध्या तक सीधी बस ले जाने का फैसला किया गया है। बस रात 8.30 बजे हल्द्वानी से रवाना होगी और बरेली, लखनऊ, फैजाबाद होते हुए अयोध्या पहुंचेगी। वापसी में बस अयोध्या से शाम 3:30 बजे हल्द्वानी के लिए रवाना होगी। 532 किलोमीटर की दूरी के लिए 745 रुपये किराया तय किया गया है।

### चोरी के शक में ग्रामीणों ने युवकों की डंडों से की जमकर पिटाई, सोशल मीडिया पर वायरल हुआ वीडियो

विकासनगर(देहरादून)/टीएम एक्शन इंडिया मेंहुवाला में गांव के ही दो युवकों को ग्रामीणों ने जमकर पीट दिया। गुस्साएं कुछ लोगों ने एक युवक के हाथ बांध दिए। सोशल मीडिया पर घटना का वीडियो वायरल हो रहा है। कोतवाली विकासनगर क्षेत्र के मेंहुवाला गांव में चोरी के शक में ग्रामीणों ने दो युवकों की डंडों से जमकर पिटाई कर दी। वीडियो सोशल मीडिया पर खूब वायरल हो रहा है। पुलिस का कहना है कि अभी तक किसी भी पक्ष की ओर से कोई तैयारी नहीं आ रही है। बताया जा रहा है कि मेंहुवाला में गांव के ही दो युवक राहुल और दिनेश एक घर में घुस गए थे। जिन पर चोरी का आरोप लगाते हुए गांव के लोगों ने उन्हें पकड़ लिया। गुस्साएं कुछ लोगों ने एक युवक के हाथ बांध दिए। फिर उसकी डंडों से पिटाई शुरू कर दी। वीडियो में महिलाएं युवकों को ना पीटने की बात कह रही हैं। कोतवाली प्रभारी सूर्य भूषण नेगी ने बताया कि दोनों युवकों को गांव वालों ने चोरी के आरोप में पकड़ा था। युवकों के माफी मांगने पर ग्रामीणों ने उन्हें छोड़ दिया था। इस मामले को लेकर अभी तक कोई तहरीर नहीं आई है। यदि तहरीर आती है तो कार्रवाई की जाएगी, युवक पहले भी चोरी के आरोप में जेल जा चुके हैं।

### यज्ञेश्वर धाम पहुंचे उत्तर प्रदेश सरकार के मंत्री जसवंत सैनी

हरिद्वार/टीएम एक्शन इंडिया श्री यज्ञेश्वर धाम में पहली बार पहुंचे उत्तर प्रदेश सरकार के औद्योगिक विकास और संसदीय कार्य राज्य मंत्री जसवंत सैनी ने श्रीराम लेखन के साथ गंगा घाटों की सफाई आदि के साथ चल रहे तमाम प्रकल्पों की सराहना की। उन्होंने धाम के परमाध्यक्ष आत्मयोगी देवजी महाराज से मुलाकात कर विभिन्न आयामों पर चर्चा की। इस दौरान श्री यज्ञेश्वर धाम के परमाध्यक्ष आत्मयोगी देव महाराज ने पटका एवं श्रीराम का प्रतीक चिन्ह देकर मंत्री जसवंत सैनी को सम्मानित किया। आत्मयोगी देवजी महाराज ने मंत्री को बताया कि धाम में श्रीराम की प्रतिमा स्थापित करने के साथ 51 लाख करोड़ हस्त लिखित राम नाम जप महायज्ञ आश्रम में 22 जनवरी तक संचालित रहेगा। उन्होंने बताया कि ऋषिकूल मैदान के पास श्री राम नाम से एक गंगा घाट भी आवंटित हो गया है, जिसकी सफाई का काम रविवार को होगा। श्री राम नाम विश्व बैंक समिति के राष्ट्रीय अध्यक्ष पंडित सुमित तिवारी ने बताया कि देश-विदेश से हजारों भक्त कार्यक्रमों में शामिल होंगे। जल्द ही आश्रम में बड़े स्तर पर भंडारा शुरू कर दिया जाएगा। आश्रम में निरंतर हनुमान चालीसा का पाठ भी जारी रहेगा। उन्होंने कार्यक्रमों में सभी को शामिल होने के लिए आमंत्रित किया।

### मंडी परिषद अध्यक्ष ने समाजसेवी शुएब से मिलकर जाना हालचाल

टीएम एक्शन इंडिया/हल्द्वानी उत्तराखण्ड मंडी परिषद के अध्यक्ष अनिल कपूर उर्फ डब्लू वरिष्ठ समाजसेवी शुएब अहमद से मिलने शुक्रवार को उनके आवास विकास स्थित घर पहुंचे। उन्होंने शुएब अहमद का हालचाल लिया। शुएब अहमद का हाल ही में ऑपरेशन हुआ है और उन्हें डॉक्टरों ने आराम करने की सलाह दी है। मंडी परिषद अध्यक्ष ने शुएब अहमद के स्वास्थ्य लाभ की कामना की। उनके साथ व्यापारी नेता हकुम सिंह कुंवर भी साथ थे। इस दौरान तीनों के बीच राजनीति समेत विभिन्न मुद्दों पर भी बातचीत हुई।

# शॉर्ट सर्किट आवासीय मकान में लगी आग, कड़ी मशक्कत के बाद पाया आग पर काबू

## भीषण आग

8 रुद्रप्रयाग के उखीमठ के गिरिया गांव में एक मकान में आग लग गई। मकान को व्यापक नुकसान हुआ है।

रुद्रप्रयाग/टीएम एक्शन इंडिया शॉर्ट सर्किट आवासीय मकान भीषण आग लग गई। ग्रामीणों ने कड़ी मशक्कत के बाद आग पर काबू पा सका। रुद्रप्रयाग के उखीमठ के गिरिया गांव में एक मकान में आग लग गई। आग से मकान को व्यापक

# जीजा ने साथियों संग मिलकर की थी साले की हत्या, गिरफ्तार

## हत्याकांड

8 थाना बुग्गावाला के तेलपुरा नदी के किनारे रेत में एक अज्ञात व्यक्ति का शव बरामद हुआ था

टीएम एक्शन इंडिया/हरिद्वार पुलिस ने एक युवक की हत्या मामले में आरोपित जीजा और उसके दो साथी को गिरफ्तार किया है। सम्पत्ति को हड़पने के लिए जीजा ने हत्याकांड को अंजाम दिया था। मामले का खुलासा करते हुए एसएसपी प्रमोद डोभाल ने बताया कि 30 दिसम्बर को



जनपद के थाना बुग्गावाला के तेलपुरा नदी के किनारे रेत में एक अज्ञात व्यक्ति का शव बरामद हुआ था। शव की

पहचान मकसूद निवासी सिरचन्दी भगवानपुर के बेटे मुकीम के रूप में हुई थी। मृतक की मां की तहरीर पर हत्या का

मुकदमा दर्ज किया गया था। पुलिस ने शिकायत दर्ज होने के करीब 48 घंटे के भीतर शेरपुर अड्डा बिहारीगढ़ जिला सहारनपुर से हत्या के 03 आरोपितों को हत्या में प्रयुक्त हथियारों के गिरफ्तार किया। पुलिस पृच्छताछ में आरोपितों ने अपने नाम अमजद पुत्र इखलाक निवासी बिहारीगढ़ जिला सहारनपुर उत्तर प्रदेश, साईर अली उर्फ छोटा पुत्र हमीद निवासी मुकर्रम पुर जिला हरिद्वार व युफरान पुत्र फुरकान निवासी शेरपुर खानाजादपुर थाना बिहारीगढ़ जिला सहारनपुर बताया। एसएसपी ने बताया मुकीम अपने पिता का अकेला बेटा था

और उनके पास मुनाफे वाली जमीन बहुत थी। मुकीम का जीजा अमजद ने पड़चंत्र रचकर जमीन की बसियत अपने नाम करवायी। मुकीम की शादी तय होने की खबर मिलने पर अमजद को लगा कि अब तो प्रॉपर्टी हाथ से गई। प्रॉपर्टी बचाने के लिए मृतक के जीजा ने अपने साथियों के साथ मिलकर 29 दिसम्बर की रात को मुकीम की हत्या कर शव को तेलपुरा नदी के किनारे रेत में दबा दिया। पकड़े गए आरोपितों का अपराधिक इतिहास भी है। आरोपित साईर अली पर विभिन्न थानों में चार, आरोपित अमजद पर दो मुकदमें दर्ज हैं।

### नए रूप में तद्वील हॉंगी राज्य की मडियां :डब्लू

टीएम एक्शन इंडिया/हल्द्वानी हल्द्वानी में उत्तराखंड मंडी परिषद के अध्यक्ष अनिल कपूर डब्लू ने कहा कि नए साल में उत्तराखंड की सब्जी मंडियों को नया रूप दिया जाएगा। इसको लेकर वह जल्दी बोर्ड बैठक करने जा रहे हैं। मंडी परिषद अध्यक्ष ने शुक्रवार को बताया कि 12 जनवरी को बोर्ड बैठक रुद्रपुर मंडी परिषद के मुख्यालय में होगी। उन्होंने निर्देश जारी किए हैं कि सभी मंडियों में 100 प्रतिशत राजस्व की वसूली की जाए, ताकि किसानों के हित में कार्य किया जा सके। उन्होंने कहा कि यदि मंडियों में राजस्व की वसूली ठीक तरह से नहीं होगी, तो आने वाले समय में मंडियों को निजीकरण करने पर भी विचार किया जाएगा।

# यातायात नियमों के प्रति लगातार करें जन जागरूकता : मुख्यमंत्री

देहरादून/टीएम एक्शन इंडिया मुख्यमंत्री पुष्कर सिंह धामी ने शुक्रवार को परिवहन विभाग की समीक्षा करते हुए कहा कि यातायात नियमों के प्रति लोगों को निरंतर जागरूक करने के साथ ही रोडवेज की बसों के माध्यम से सरकार की महत्वपूर्ण योजनाओं का प्रचार भी किया जाए। जन सुरक्षा की दृष्टि से पर्वतीय क्षेत्रों में पुराने वाहनों की जगह नये वाहनों की व्यवस्था की जाए। मुख्यमंत्री ने शुक्रवार को सचिवालय में परिवहन विभाग की समीक्षा बैठक की। उन्होंने अधिकारियों को निर्देश दिए कि बस स्टेशनों को स्वच्छ और आधुनिक सुख-सुविधाओं से युक्त बनाया जाए। दुर्घटना संभावित क्षेत्रों में फ्रेश बैरियर और सड़कों के किनारे पौधरोपण किये जाएं। दुर्घटनाओं को रोकने के लिए वाहनों की फिटनेस टेस्टिंग का विशेष ध्यान रखा जाए। वाहन चालकों के प्रशिक्षण और मंडिकल की भी समुचित व्यवस्था की जाए। यातायात नियमों के प्रति लोगों को निरंतर जागरूक किया जाए। रोडवेज की बसों के माध्यम से सरकार की महत्वपूर्ण योजनाओं का प्रचार भी किया जाए। जन सुरक्षा की दृष्टि से पर्वतीय क्षेत्रों में पुराने वाहनों की जगह पर नये वाहनों की व्यवस्था की जाए। मुख्यमंत्री ने कहा कि उत्तराखंड में श्रद्धालुओं और पर्यटकों की संख्या में हर साल तेजी से वृद्धि हो रही। राज्य में जो भी नये बस स्टेशन बनाए जा रहे हैं, उनमें



यात्रियों की सुविधा के दृष्टिगत व्यवस्थाओं को और सुदृढ़ बनाया जाए। सभी बस स्टेशनों पर स्वच्छता, पेयजल और अन्य मूलभूत सुविधाओं पर विशेष ध्यान दिया जाए। अयोध्या के लिए संचालित हो बस सेवा मुख्यमंत्री ने कहा कि अयोध्या के लिए देहरादून, हल्द्वानी और हरिद्वार से बस सेवा को संचालित किया जाए। यह सुनिश्चित किया जाए कि वाहनों पर नम्बर प्लेट स्पष्ट दिखे, नम्बर प्लेट से छेड़खानी करने वालों पर सख्त कार्रवाई भी की जाए। निगम को 29.06 करोड़ का फायदा बैठक में बताया गया कि उत्तराखंड परिवहन निगम की स्थिति में पिछले दो वित्तीय वर्ष में लगातार सुधार आया है। वित्तीय वर्ष 2022-23 में निगम को 29.06 करोड़ का फायदा हुआ, जबकि इस वित्तीय वर्ष में अभी तक 27 करोड़ का फायदा हुआ है। परिवहन विभाग के राजस्व प्राप्ति में भी पिछले दो वित्तीय वर्ष में लगातार वृद्धि हुई है। 2021-22 में 20.86 प्रतिशत और 2022-23 में 34.52 प्रतिशत की वृद्धि हुई है।

# हंस प्रकाश महाराज का एकादश निर्वाण दिवस मनाया गया

हरिद्वार/टीएम एक्शन इंडिया ब्रह्मलीन महामंडलेश्वर स्वामी हंस प्रकाश महाराज का एकादश निर्वाण दिवस शुक्रवार को सभी अखाड़ों के संतों एवं गणमान्य लोगों की उपस्थिति में समारोह पूर्वक मनाया गया। श्री प्राचीन अवधूत मंडल आश्रम में आश्रम के परमाध्यक्ष महामंडलेश्वर स्वामी रूपेंद्र प्रकाश के संयोजन में आयोजित कार्यक्रम की अध्यक्षता अखाड़ा परिषद अध्यक्ष एवं श्री पंचायतों अखाड़ा महानिवाणी के सचिव श्रीमहंत रविंद्रपुरी महाराज ने की। रविंद्रपुरी महाराज ने ब्रह्मलीन स्वामी हंसप्रकाश महाराज को ब्रह्मजालि देते हुए कहा कि स्वामी हंसप्रकाश महाराज त्याग और तपस्या की प्रतिमूर्ति थे। उनके नाम



का सिमरन करने मात्र से ही भक्तों का कल्याण हो जाता है। महाराज ने कहा कि संत, महंत अखाड़ों से हैं। कुछ आचार्य महामंडलेश्वरों को गलतफहमी है कि वे अखाड़ों के गुरु हैं। अखाड़ों के ईशदेव ही अखाड़ों के गुरु हैं। अखाड़ों

सर्वोच्च हैं। अखाड़ों ही संत, महंत, महामंडलेश्वर और आचार्य महामंडलेश्वर की पदवी प्रदान करते हैं। कार्यक्रम में शामिल विधानसभा अध्यक्ष रितु खंडूडी भूषण ने कहा कि राजसत्ता धर्म सत्ता के बिना अधूरा है। संतों के

आशीर्वाद के बिना जीवन अधूरा है। गुरुदेव ब्रह्मलीन महामंडलेश्वर स्वामी हंसप्रकाश महाराज से प्राप्त ज्ञान और शिक्षाओं का अनुसरण करते हुए मानव कल्याण में योगदान करना ही उनके जीवन का उद्देश्य है।

# सिलक्यारा टनल हादसे के श्रमिक पुष्कर को एम्स में मिला नया जीवन

ऋषिकेश/टीएम एक्शन इंडिया उत्तरकाशी के सिलक्यारा टनल से बाहर आए श्रमिक पुष्कर सिंह को नया जीवन मिला है। पुष्कर के दिल में छेद था और यहां एम्स में उसकी ओपन हार्ट सर्जरी की गई थी। जिससे वह अब स्वस्थ है और शुक्रवार को उसे डिस्चार्ज कर दिया गया है। दरअसल, पिछले वर्ष नवम्बर माह में उत्तरकाशी के सिलक्यारा टनल में फंसे 41 श्रमिकों में चम्पावत जिले का पुष्कर सिंह भी शामिल था। जब सभी श्रमिकों को रेस्क्यू कर एम्स ऋषिकेश पहुंचाया गया तो अस्थि चिकित्सकों की भांति ही पुष्कर के स्वास्थ्य की भी चिकित्सकों द्वारा सघन जांच की गयी। जांच में पुष्कर के दिल में



छेद होने का पता चला। यह समस्या जन्मजात रोग के रूप में थी लेकिन पुष्कर इससे अनजान था। इसके बाद एम्स के विशेषज्ञ चिकित्सकों ने ओपन हार्ट सर्जरी करने का निर्णय लिया। एक

सप्ताह पूर्व उसकी सर्जरी कर दी गयी। पुष्कर अब स्वस्थ है और शुक्रवार को उसे डिस्चार्ज कर दिया गया है। सर्जरी प्रक्रिया की जानकारी देते हुए एम्स के हार्ट एवं लंग्स सर्जरी

(सी.टी.वी.एस.) विभाग के वरिष्ठ सर्जन डॉ. अंशुमान दरबारी ने बताया कि यदि पुष्कर एम्स नहीं पहुंचता तो शायद उसे समय रहते पता नहीं चल पाता कि उसके दिल में छेद है। वह रोजगार के लिए गया तो उत्तरकाशी था लेकिन टनल में फंस जाने के कारण किस्मत उसे अन्य श्रमिकों के साथ एम्स ले आयी। उन्होंने बताया कि जब 1 दिसम्बर को सभी श्रमिकों को एम्स से डिस्चार्ज किया जा रहा था तो उस समय पुष्कर शारीरिक और मानसिक तौर से सर्जरी करवाने के लिए सक्षम नहीं था। इसलिए सर्जरी के लिए उसे दोबारा एम्स बुलाया गया। यह सर्जरी पिछले सप्ताह 28 दिसम्बर को की गयी है।

मुख्यमंत्री भी ले रहे थे अपडेट पुष्कर सिंह के इलाज के मामले में एम्स निदेशक प्रो. मीनू सिंह ने भी व्यक्तिगत रूप से रूचि ली और चिकित्सकों का मार्गदर्शन किया। सर्जरी के उपरान्त प्रो. मीनू सिंह ने बताया कि राज्य के मुख्यमंत्री पुष्कर सिंह धामी भी लगातार सम्बन्धित श्रमिक के स्वास्थ्य की अपडेट ले रहे थे। उन्होंने बताया कि सम्पूर्ण इलाज राज्य सरकार की अटल आयुष्मान स्वास्थ्य योजना के तहत पूरी तरह निःशुल्क हुआ है। उन्होंने कहा कि एम्स ऋषिकेश राज्य में अकेला ऐसा सरकारी स्वास्थ्य संस्थान है, जहां आयुष्मान योजना के तहत हार्ट एवं लंग्स सर्जरी की सुविधा उपलब्ध है।

# बीकेटीसी अध्यक्ष ने की बालकृष्ण से मुलाकात

हरिद्वार/टीएम एक्शन इंडिया श्री बदरीनाथ केदारनाथ मंदिर समिति (बीकेटीसी) अध्यक्ष अजेंद्र अजय ने शुक्रवार को पतंजलि योगपीठ पहुंचकर ट्रस्ट के अध्यक्ष आचार्य बालकृष्ण से भेंट की। भेंटवातां के दौरान दोनों के बीच आयुर्वेद, जड़ी-बूटी उत्पादन और आध्यात्म को लेकर चर्चा हुई। पतंजलि योगपीठ और बीकेटीसी के समन्वय से आयुर्वेद, योग, आध्यात्म के क्षेत्र में कार्य किये जाने की संभावनाओं पर भी वार्ता हुई। बीकेटीसी अध्यक्ष अजेंद्र अजय ने बताया कि मंदिर समिति द्वारा आयुर्वेदिक फार्मेसी एवं प्रशिक्षण विद्यालय का संचालन किया जा रहा है, जहां भेषज-कल्पक वैद्य



पाठ्यक्रम प्रशिक्षण तथा पंचकर्म प्रशिक्षण दिया जाता है। साथ ही जड़ी-बूटियों पर भी कार्य किया जाता है। बीकेटीसी अध्यक्ष प्राचीन अवधूत मंडल आश्रम भी पहुंचे। उन्होंने ब्रह्मलीन महामंडलेश्वर

स्वामी हंस प्रकाश महाराज के एकादश निर्वाण दिवस पर उन्हें पुष्पांजलि अर्पित की। उन्होंने यहां महामंडलेश्वर स्वामी रूपेंद्रप्रकाश महाराज से भेंट कर उनका आशीर्वाद प्राप्त किया।







न्यूज फ्लैश

प्रेमी संग भागी विधवा

टीम एक्शन इंडिया/करनाल/राजकुमार प्रिंस। घरौंदा थाना क्षेत्र में एक गांव से एक विधवा महिला अपनी 6 साल की बेटी को लेकर प्रेमी संग फरार हो गई। ससुर ने बहू को फोन किया तो उसने वापस आने से मना कर दिया। इसके बाद ससुर ने मामले की शिकायत पुलिस को की है। पुलिस ने गुमशुदगी दर्ज कर तलाश शुरू कर दी है। विधवा महिला के ससुर ने पुलिस को दी शिकायत में बताया है कि उसके बेटे का बीती 12 नवंबर को निधन हो गया था। बेटे की तीन संतान है, जिसमें दो लड़के व एक लड़की है। सबसे छोटी लड़की है, जिसकी उम्र करीब छह साल है। ससुर ने बताया है कि 3 जनवरी को उसकी पुत्रवधु अचानक घर से लापता हो गई। 6 साल की पोती भी घर पर नहीं थी। आसपास के परिया में तलाश की गई लेकिन कोई सुराग नहीं लगा। पीड़ित ने पुलिस का दी शिकायत में बताया कि जब उसने अपनी पुत्र वधु को फोन पर कॉल किया तो उसने फोन उठाकर इतना कहा कि वह अब नहीं लौटेंगी। ससुर ने बताया है कि वह किसी अज्ञात व्यक्ति के साथ भाग गई है। वह अपनी छह साल की बेटी को भी अपने साथ लेकर गई है। उर है कहीं पोती के साथ कोई अनहोनी न हो जाए। उन्होंने अपने लेवल पर भी बहू व पोती की तलाश की है, लेकिन कोई सुराग नहीं लग पाया। बाद में उन्होंने मामले की शिकायत पुलिस को की। घरौंदा थाना के जांच अधिकारी कृष्ण कुमार ने बताया कि एक गांव के व्यक्ति ने अपनी विधवा पुत्रवधु व पोती के लापता होने की शिकायत दी है। शिकायत के आधार पर मामला दर्ज कर लिया है। किसी व्यक्ति पर विधवा को भगा ले जाने का आरोप लगाया है। शिकायत के आधार पर मामला दर्ज कर तलाश शुरू कर दी गई है।

ट्रांसफार्मर चोरों द्वारा किसान पर गोली चलाने के मामले में दूसरा आरोपी काबू

टीम एक्शन इंडिया/करनाल/राजकुमार प्रिंस सीआईएफ टू की टीम ने पिछले दिनों गांव डबरकी कला में ट्रांसफार्मर चोरों द्वारा एक किसान को गोली मारने के मामले में दूसरे आरोपी मोबिन पुत्र यामीन वासी जलालाबाद, शामली उत्तर प्रदेश को बस स्टैंड गंगो से गिरफ्तार किया है। आरोपियों ने ट्रांसफार्मर चोरी की 80 वारदातों में अपनी सलिपता कबूल की है। इस मामले में 28 दिखंबर को सुबह के समय तीन ट्रांसफार्मर चोरों द्वारा गांव डबरकी कला में खेतों से ट्रांसफार्मर चोरी की वारदात को अंजाम दिया जा रहा था, जिसमें मौके पर गांव से कुछ लोग वहां पहुंच गए और जिसमें एक आरोपी ने गांव के एक ग्रामीण पर देशी कट्टा से फायर कर घायल कर दिया था और चोर वहां से भागने लगे, परन्तु मुठभेड़ में ग्रामीणों के एक चोर हाथ आ गया, जिसने अपना नाम आबिद पुत्र यामीन वासी जलालाबाद, शामली उत्तरप्रदेश बताया। बाकी अन्य आरोपी मौके से फरार हो गए थे। मौके से ट्रांसफार्मर कायल तार तांबा वजन साढ़े 14 किलोग्राम भी बरामद किया गया था। गांव वालों ने आरोपी आबिद को थाना कुंजपुरा की पुलिस को सौंप दिया था। आरोपी और उसके साथियों पर जान से मारने के प्रयास और ट्रांसफार्मर चोरी के तहत थाना कुंजपुरा में मुकदमा दर्ज किया गया था। आरोपी को न्यायालय में पेश करके सात दिन का रिमांड हासिल किया था। रिमांड के दौरान आरोपी से पूछताछ में पाया गया कि उसने अपने अन्य दोनों साथियों के साथ मिलकर पिछले तीन सालों में कुंजपुरा और इंद्री एरिया से ट्रांसफार्मर चोरी की 80 के करीब वारदात को अंजाम दिया है। मामले की आगामी तपतीश में सीआईएफ टू की टीम द्वारा आरोपी आबिद के दोस्त मोबिन को गिरफ्तार किया गया है। दोनों आरोपियों को न्यायालय में पेश किया गया, जहां से उन्हें न्यायिक हिरासत में भेज दिया गया है। मामले में दोनों आरोपियों को ग्रेडेशन वारंट पर लेकर इनके अन्य साथी को गिरफ्तार किया जाएगा और ट्रांसफार्मर चोरी के अन्य मुकदमों में बरामदगी की जाएगी।

पटवारियों की हड़ताल के चलते स्टांप विक्रेता, टाइपिस्ट एवं अर्जी नवीस का काम प्रभावित

गन्नाौर। वेतन बढ़ोतरी की मांग को लेकर बुधवार को शुरू हुई राजस्व विभाग के पटवारियों की हड़ताल बृहस्पतिवार को दूसरे दिन भी जारी रही, जिसके कारण पटवार कार्यालय पहुंचने वाले उपभोक्ता बगैर कार्य कराए ही वापस लौटने को मजबूर रहे। पटवारियों की हड़ताल का असर मिनी सचिवालय में बैठने वाले स्टांप विक्रेता, टाइपिस्ट एवं अर्जी नवीस के अलावा जमीन जायदाद की खरीद फरोख्त करने वालों पर पड़ने लगा है। वेतन बढ़ोतरी की मांग को लेकर पटवारियों ने पिछले साल भी हड़ताल की थी, लेकिन सरकार द्वारा उनकी मांगों पर कोई ध्यान नहीं दिया गया। उपभोक्ताओं का कहना है कि जब पटवारियों ने अपनी मांगों को लेकर हड़ताल की है तो प्रशासन को कोई अतिरिक्त व्यवस्था करनी चाहिए। उपभोक्ता सुरेन्द्र, रणवीर, महेन्द्र, विकास, सुरेन्द्र आदि का कहना है कि वह अपने आवश्यक दस्तावेजों को लेकर कड़ाके की सर्दियों पटवार घर पहुंचे, लेकिन कार्यालय पर ताला लटका मिला।

# हथियारबंद बदमाशों ने चार युवकों पर की फायरिंग

गनीमत रही कि किसी को भी गोली नहीं लगी, चारों युवक गाड़ियों में बैठकर अपनी जान बचाकर भागे

टीम एक्शन

इंडिया/करनाल/राजकुमार प्रिंस। कस्बा निसिंग की पुरानी अनाज मंडी में थार व अन्य तीन गाड़ियों में सवार होकर आए बदमाशों ने 4 युवकों पर फायरिंग कर दी। गनीमत रही कि किसी को भी गोली नहीं लगी। चारों युवक गाड़ियों में बैठकर अपनी जान बचाकर भागे। हमलावरों ने एक गाड़ी पर भी फायर किया, लेकिन गोली गाड़ी के पिछले शीशे पर लगी। हालांकि बदमाशों ने युवकों की गाड़ियों का पीछा भी किया,



लेकिन युवक बच निकलने में कामयाब हो गए। वारदात की सूचना पुलिस को दी गई। इसके बाद पुलिस मौके पर पहुंच गई। एफएसएल टीम ने मौके से साक्ष्य जुटाए। शिकायत के आधार पर पुलिस ने मामला दर्ज कर जांच शुरू कर दी है। गुरुवार शाम करीब साढ़े 5 बजे शेखपुरा मंचुरी गांव का धर्मपाल सिंह अपने किसी काम के लिए निसिंग गया हुआ था। उसका

रोड़ी साहिब गुरुद्वारा के पास धर्मपाल मिला और उसे पूरी बात बताई। इतने में ही थार गाड़ी में सवार लड़के उनके पास पहुंच गए और मारपीट शुरू कर दी। कर्मजीत डरकर मौके से रणजीत नगर में अपनी रिश्तेदारी में चला गया। इसी दौरान धर्मपाल का दोस्त सचिन निवासी अमुपुर अपनी टाटा सफारी गाड़ी के साथ गुरुद्वारा चौक पर खड़ा था। धर्मपाल मौके से भागा और सचिन की गाड़ी में बैठकर मौके से चला गया और अपनी जान बचाई।

## '5 मिनट ताली वादन संकीर्तन करने से शरीर तथा मन रहता है स्वस्थ'



टीम एक्शन इंडिया/करनाल/राजकुमार प्रिंस। भारत स्वाभिमान, पतंजलि योग समिति एवम आयुष विभाग के संयुक्त तत्वावधान में 15 दिवसीय सह योग शिक्षक प्रशिक्षण शिविर कनिका पब्लिक स्कूल में लगाया जा रहा है। आज शिविर के पांचवें दिन भारत स्वाभिमान न्यास के जिला अध्यक्ष सोमनाथ अरोड़ा ने सर्वप्रथम शिविर का शुभारंभ मंत्रोच्चारण के साथ करवाया। उन्होंने बताया

कि 5 जनवरी 2009 को परम पूज्य स्वामी जी ने भारत स्वाभिमान ट्रस्ट की स्थापना की थी, जिसका मुख्य लक्ष्य 100 प्रतिशत योगमय भारत का निर्माण कर स्वस्थ, समृद्ध, संस्कारवान भारत बनाना है। यही है भारत स्वाभिमान का अभियान। उन्होंने स्वदेशी वस्तुओं को पूर्णता से अपनाने का आग्रह भी किया। स्वदेशी अपनाओ, देश बचाओ का नारा खूब गुंजयमान हुआ।

## 'सरकार की नेक सोच व तकनीक का लाभ निरंतर लोगों को मिल रहा'



टीम एक्शन इंडिया/करनाल/राजकुमार प्रिंस। हरियाणा कर्मचारी चयन आयोग के पूर्व सदस्य अमरनाथ सोदा ने कहा कि मुख्यमंत्री मनोहर लाल के कुशल नेतृत्व में मौजूदा प्रदेश सरकार ने अत्याधुनिक मूल मंत्र के साथ विभिन्न प्रकार की सरकारी योजनाओं का लाभ अंतिम छोर पर बैठे वास्तविक हकदार तक पहुंचाने का काम किया है। सरकार द्वारा योजनाओं का लाभ वास्तविक रूप से जरूरतमंद नागरिकों पहुंचे, इसके लिए परिवार पहचान पत्र हरियाणा में योजनाओं के क्रियान्वन का

सशक्त माध्यम बन गया है। उन्होंने कहा कि प्रदेशवासियों को सरल व सुगम माध्यम से सरकारी सेवाएं उपलब्ध करने के लिए हरियाणा सरकार की ओर से शुरू की गई परिवार पहचान पत्र योजना का असर अब धरातल पर दिखाई देने लगा है। उन्होंने कहा कि प्रधानमंत्री नरेंद्र मोदी व मुख्यमंत्री मनोहर लाल ने देश व प्रदेश का कायाकल्प किया है। आज भारत देश का मान विश्व स्तर पर बढ़ा है, वहीं प्रदेश में भी अनेकों योजनाओं से आमजन का उत्थान हुआ है।

## नौकरी के नाम पर धोखाधड़ी करने वाली महिला आरोपी काबू

टीम एक्शन इंडिया/करनाल/राजकुमार प्रिंस। थाना शहर की टीम से दो लड़कों को रेलवे में नौकरी लगवाने के नाम पर करीब बीस लाख रुपए की धोखाधड़ी करने वाली एक महिला आरोपी सोनिया पत्नी दिनेश वासी बाबा रामनाथ कॉलोनी, मतलौडा पानीपत को सेक्टर 4 करनाल से गिरफ्तार किया है। इस संबंध में शिकायतकर्ता मुनीम कुमार वासी उचाना ने शिकायत दी थी कि आरोपी सोनिया पत्नी जयभवगान, सोनिया पत्नी दिनेश, दिनेश, रामनिवास, जितेंद्र और सरला देवी आदि सभी आरोपियों ने मिलकर मेरे पुत्र अभिषेक को रेलवे में आरपीएफ में नौकरी लगवाने के नाम पर और भतीजे प्रथम को ग्रुप डी में लगवाने के नाम पर कुल उन्नीस लाख अस्सी हजार रुपए की ठगी की है।

## भाजपा नेता मनोज वधवा के घर दूसरे दिन भी जारी रही इडी की रेड

टीम एक्शन इंडिया/करनाल/राजकुमार प्रिंस। भाजपा नेता मनोज वधवा के घर दूसरे दिन भी इडी की रेड जारी है। टीम ने कल उनके सेक्टर-13 स्थित मकान में दस्तावेजों को खंगाला था और आज सुबह से सेक्टर 32, 33 में उनका जो दूसरा मकान है, वहां रिकॉर्ड की खंगाला जा रहा है। हालांकि रेड के दौरान क्या कुछ बरामद हुआ है? उसका खुलासा अभी अधिकारियों द्वारा नहीं किया गया है। वहीं मनोज वधवा के खनन में हिस्सेदार यमुनानगर के पूर्व इनेलो विधायक दिलबाग सिंह के टिकानों से अब तक 5 करोड़ रुपए कैश, 3 गोल्ड बिरिकट,



विदेशी शराब की 100 से ज्यादा बोतलें, विदेश में बनाई कई संपत्तियों के कागजात, 4 अवैध विदेशी राइफलों समेत अन्य चीजें बरामद की गई हैं। जानकारी के अनुसार टीम के अधिकारियों द्वारा पूर्व डिप्टी मेयर मनोज वधवा व उनके परिवार

के सदस्यों से कल सुबह 6 बजे से पूछताछ चल रही है। करनाल के अलावा भी उनके अन्य संस्थानों में टीम द्वारा रिकॉर्ड को खंगाला जा रहा है। टीम के अधिकारी परिवार के सदस्यों से केंद्रीय पुलिस बल की मौजूगी में दस्तावेजों की जांच कर रही है। टीम द्वारा वधवा की आय से अधिक संपत्ति, बैंक खाते और जर्मनी से जुड़े मुख्य दस्तावेजों को खंगाल रही है। इस दौरान किसी को भी न तो घर के अंदर आने दिया जा रहा है और न ही बाहर जाने दिया जा रहा है। बता दें कि भाजपा नेता मनोज वधवा एक बिजनेसमैन और मॉडर्निंग का काम भी करते हैं।

## अमेरिका में हरियाणा की फैमिली की मौत में नया खुलासा, कंपनी डूबी

टीम एक्शन इंडिया/करनाल/राजकुमार प्रिंस। अमेरिका में रह रहे हरियाणा के एक परिवार की मौत से जुड़े मामले में दोनो आरोपी से पूछताछ में पाया गया कि उसने अपने अन्य दोनों साथियों के साथ मिलकर पिछले तीन सालों में कुंजपुरा और इंद्री एरिया से ट्रांसफार्मर चोरी की 80 के करीब वारदात को अंजाम दिया है। मामले की आगामी तपतीश में सीआईएफ टू की टीम द्वारा आरोपी आबिद के दोस्त मोबिन को गिरफ्तार किया गया है। दोनों आरोपियों को न्यायालय में पेश किया गया, जहां से उन्हें न्यायिक हिरासत में भेज दिया गया है। मामले में दोनों आरोपियों को ग्रेडेशन वारंट पर लेकर इनके अन्य साथी को गिरफ्तार किया जाएगा और ट्रांसफार्मर चोरी के अन्य मुकदमों में बरामदगी की जाएगी।

अपनी रकम की रिकवरी के लिए बैंक राकेश की पूरी प्रॉपर्टी अटैच कर चुका था और उसे नीलाम करने की तैयारी में था। इसी बीच राकेश को खुद से दिवालिया घोषित करने के लिए यूएसए गवर्नमेंट के पास एप्लीकेशन लगाई। अगर सरकार इस अपील सुन लेती तो राकेश की प्रॉपर्टी नीलाम होने से बच सकती थी लेकिन सरकार ने एप्लीकेशन को स्वीकार नहीं किया। अपनी फैमिली के सडक पर आ जाने के ख्याल से राकेश कमल कई दिनों से तनाव में चल रहे थे। 28 दिसंबर 2023 को उन्होंने पहले अपनी पत्नी टीना और फिर बेटी एरियाना को घर में ही गोली



मार दी। पत्नी और बेटी की हत्या करने के बाद राकेश ने खुद को भी गोली मारकर सुसाइड कर लिया। पुलिस की शुरूआती इन्वेस्टिगेशन के मुताबिक जिस बंदूक से गोली चली, वह राकेश के नाम पर रजिस्टर्ड नहीं थी। पुलिस ने उसे फॉरेंसिक जांच के लिए भेज दिया, जिसकी रिपोर्ट आना बाकी है। बंदूक के ऑनर के बारे में

जानकारी जुटाने के लिए दूसरी एजेंसियों की मदद ली जा रही है। राकेश कमल की पूरी फैमिली 1960 के दशक में ही अमेरिका में सेंटल हो चुकी थी। उससे पहले उनका परिवार दिल्ली में रहता था। राकेश का जन्म अमेरिका में ही हुआ और उनका वहां बिजनेस था। करनाल के मॉडल टाउन में रहने वाले एडवोकेट तेजेंद्रपाल सिंह बेदी ने अपनी बेटी टीना की शादी तकरीबन 25 साल पहले राकेश कमल के साथ की थी। दोनों की शादी का प्रोग्राम करनाल में ही हुआ था। शादी के बाद टीना अपने पति के साथ अमेरिका चली गईं। दोनों की एक बेटी थी, जिसका नाम

एरियाना था। राकेश पत्नी और बेटी के साथ अमेरिका की मैसाचुसेट्स सिटी में रहते थे। टीना अपने पति राकेश कमल और बेटी एरियाना के साथ एक साल पहले ही माता-पिता से मिलने करनाल आई थीं। दामाद, बेटी और नातिन की मौत की खबर मिलने के बाद करनाल से तेजेंद्रपाल सिंह बेदी अपनी पत्नी रजी और बेटे सोनु के साथ 1 जनवरी 2024 को अमेरिका चले गए। वहां 3 जनवरी को तीनों का मैसाचुसेट्स सिटी में ही हिंदू रीति-रिवाज के साथ संस्कार किया गया। तेजेंद्रपाल सिंह बेदी अभी अमेरिका से लौटे नहीं हैं।

## सम्पत्ति कर बकायादारों को सरकार का नववर्ष ब्याज माफी तोहफा

टीम एक्शन इंडिया/करनाल/राजकुमार प्रिंस। प्रॉपर्टी टैक्स बकायादारों के लिए सरकार ने फिर उदारता दिखाते हुए नववर्ष पर ब्याज माफी का तोहफा दिया है। इसके तहत आगामी 29 फरवरी 2024 तक जो बकायादार नगर निगम के खजाने में एकमुश्त राशि जमा करवाएगा, उसे समस्त ब्याज माफी की छूट का लाभ मिलेगा। यही नहीं बकाया मूल राशि व चालू वित्त वर्ष के बिलों पर भी 15 प्रतिशत की अतिरिक्त छूट अनुमत होगी। लेकिन इसके लिए सम्बंधित व्यक्ति को अपनी प्रॉपर्टी आई.डी. को सेल्फ सर्टिफाई यानि स्व-प्रमाणित करना होगा। 13 करोड़ रुपये से अधिक कर हुआ जमा-निगमायुक्त ने बताया कि निगम के खजाने में अब तक 13 करोड़ 10 लाख रुपये प्रॉपर्टी टैक्स के रूप में जमा हो गए हैं। बकायादारों को कर से मुक्त करने के लिए सरकार ने अब फिर 29 फरवरी 2024 तक बकाया टैक्स को ब्याज माफी के साथ जमा करवाने का एलान किया है। इसे देखते बकायादारों का चाहिए कि वे इस सुनहरी मौके का फायदा उठाएं और निगम के खजाने में प्रॉपर्टी टैक्स जमा करवाकर चिंता मुक्त हो जाएं। ऑनलाईन भी भर सकते हैं प्रॉपर्टी टैक्स- उन्होंने बताया कि जो व्यक्ति टैक्स भरने के लिए किसी कारण से निगम कार्यालय का रूख नहीं कर सकते, उनके लिए ऑनलाईन टैक्स भरने की बहुत ही आसान प्रक्रिया है। इसके लिए एनडीसी पोर्टल, ह्यूड्रुदह4डुम्फ्रा:शहद (यूपलबी एचआरवाई एनडीसी डॉट ओआरजी) पर जाकर टैक्स भर सकते हैं। इसके अतिरिक्त प्रॉपर्टी टैक्स बिल पर छ्पे बार कोड को स्कैन करके कैडिट ओपन हो जाती है, उसमें भी व्यक्ति इंस्टिट व डेबिट कार्ड या पे.टी.एम. से ऑनलाईन पेमेंट कर सकते हैं।

## तेज टंड से आमजन जन घरों में दुबके, जन जीवन प्रभावित

टीम एक्शन इंडिया/गन्नाौर पिछले दिनों एक दिन में दिनभर धूप रहने के बाद अब 2 दिन से दिन-रात को तेज टंड व पाला गिरने से गेहूँ, सरसों की फसलें सबसे अधिक प्रभावित होने की कगार पर है। जनवरी माह के प्रथम सप्ताह में ही लगातार हो रहे मौसम परिवर्तन से किसानों को अपनी फसल को लेकर चिंता पैदा हो गई है। उपमंडल क्षेत्र में पिछले दिनों निकली मामूली धूप के बाद अब दिन व रात को वातावरण में टंडक होने से आमजन की परेशानी बढ़ गई है। सुर्घ देवता के दर्शन भी नहीं हो रहे। सीजन के इस दौर में गिर रही धूंध की बूंदें सभी फसलों के लिए अमृतपान से कम नहीं हैं, जो कि किसानों की मेहनत और हौसला बढ़ाने के लिए सोने पे सुहागा साबित हो सकती है। अधिकतर खेतों में सिंचाई कार्य लड़खड़ा रहा है।

## कविता एंटी करप्शन फाउंडेशन ऑफ इंडिया की राष्ट्रीय निदेशक नियुक्त

टीम एक्शन इंडिया/करनाल/राजकुमार प्रिंस। एंटी करप्शन फाउंडेशन ऑफ इंडिया के नेशनल सुप्रिमीो एंव फाउंडर नरेंद्र अरोड़ा ने राष्ट्रीय टीम का विस्तार करते हुए करनाल की विख्यात समाजसेविका कविता मल्होत्रा को राष्ट्रीय निदेशक, हेल्थ विंग नियुक्त किया। नेशनल सुप्रिमीो नरेंद्र अरोड़ा एवं राष्ट्रीय निदेशक सतीश मल्होत्रा ने कविता मल्होत्रा को नियुक्ति पत्र सौंपकर पद की गरिमा में रहकर भ्रष्टाचार उन्मूलन के लिए कार्य करने की शपथ दिलाई। कविता मल्होत्रा ने कहा कि वह



अपने पद की गरिमा में रहकर भ्रष्टाचार उन्मूलन जागरूकता के लिए कार्य करेंगी और ज्यादा से ज्यादा लोगों को संगठन के उद्देश्यों के साथ जोड़ेंगी। नरेंद्र अरोड़ा ने कहा कि एंटी करप्शन

लिए जागरूक करना है। उन्होंने कहा कि एंटी करप्शन फाउंडेशन ऑफ इंडिया के मुख्य कार्यों में भ्रष्टाचार उन्मूलन जागरूकता के लिए शिक्षण संस्थानों व अन्य स्थानों पर सेमिनारों का आयोजन करना, हस्ताक्षर अभियान व शपथ ग्रहण अभियान चलाना, एंटी करप्शन से संबंधित प्रतियोगिताओं का आयोजन करना, अवाग में कानून का पालन करने का प्रचार प्रसार करना, पुलिस व प्रशासन विभाग के कर्तव्यनिष्ठ अधिकारियों को सम्मानित कर सच्चाई व ईमानदारी का प्रचार प्रसार करना आदि हैं।

## डिंगर माजरा, गंजोगढ़ी और पुंडरी पहुंची संकल्प यात्रा

टीम एक्शन इंडिया/करनाल/राजकुमार प्रिंस। विकसित भारत संकल्प यात्रा आज जिला के गांव डिंगर माजरा, गंजो गढ़ी और पुंडरी पहुंची। इस अवसर पर मुख्य अतिथि के रूप में विधायक हरचंद्र कल्याण ने कहा कि भाजपा में जनता की सेवा करने का जो कम्पटीशन है, वह अन्य राजनीतिक दलों में नहीं। सता उन लोगों के हाथों में ही होनी चाहिए, जो खुद की बजाय जनता का ख्याल रखें। प्रधानमंत्री नरेंद्र मोदी और मुख्यमंत्री मनोहर लाल दीपक की तरह खुद को जलाकर समाज की भलाई के लिए काम कर रहे हैं। डिंगर माजरा में सरपंच बलवंद्र, गंजोगढ़ी में गौरव कुमार और पुंडरी



में पूर्व सरपंच ओमप्रकाश ने विधायक का स्वागत किया। डिंगर माजरा में बलिनद्र और गंजो गढ़ी में पूर्व सरपंच बेअंत सिंह और पुंडरी में सरपंच सुरजभान ने पिछले 9 सालों में कराए गए विकास कार्यों की जानकारी दी। तीनों गांवों में विधायक ने विभिन्न विभागों की

ओर से लगाए गए स्टॉल्स का अवलोकन किया। इस मौके पर प्रधानमंत्री नरेंद्र मोदी का संदेश सुनाया गया और हरियाणा के विकास पर बनी लघु फिल्म दिखाई गई। गायक कलाकारों द्वारा विकासवात्मक गीत प्रस्तुत किए गए। डिंगर माजरा में पूर्व चेयरमैन रमेश

बैरागी, गंजो गढ़ी में राजवीर शर्मा और पुंडरी में पूर्व विधायक रमेश कश्यप ने 2047 तक भारत को विकसित राष्ट्र बनाने की शपथ दिलाई। हरचंद्र कल्याण ने कहा कि यात्रा का उद्देश्य जन-जन तक सरकार की योजनाओं की जानकारी

पहुंचाना और पात्र व्यक्तियों को उनका लाभ देना है। सरकार की गंभीरता का अंदाजा इस बात से लगाया जा सकता है कि आज सभी योजनाओं पर धरातल पर काम हो रहा है। नरेंद्र मोदी के प्रधानमंत्री बनने के बाद घोटालों पर रोक लगी है। उन्होंने कहा कि 1986 में पूर्व प्रधानमंत्री राजीव गांधी ने कहा था कि सरकारी खजाने से निकलने वाले एक रुपए में से केवल 15 पैसे ही निचले स्तर पर पहुंचते हैं। उस समय भ्रष्टाचार रोकने के लिए कॅम्प्रेस ने कोई कदम नहीं उठाया। आज जब केंद्र और राज्य सरकार भ्रष्टाचार पर शिकंजा कस रही हैं तो विपक्ष को परेशानी होती है।

## पीपीपी अहम दस्तावेज, हर किसी को मिला लाभ : बख्शीश सिंह विर्क

टीम एक्शन इंडिया/करनाल/राजकुमार प्रिंस। विकसित भारत संकल्प यात्रा शुक्रवार को जाणी, मंचुरी और बड़ोता गांव में पहुंची। इस दौरान अलग-अलग कार्यक्रमों का आयोजन किया गया। मंचुरी और बड़ोता गांव में असांध के पूर्व विधायक बख्शीश सिंह विर्क बतौर मुख्य अतिथि शामिल हुए, जबकि जाणी गांव में भाजपा नेता जगदेव पाढ़ा ने मुख्यअतिथि के तौर पर शिरकात की। मंचुरी और बड़ोता गांव में पूर्व विधायक सरदार बख्शीश सिंह विर्क ने कहा कि सरकार ने जो व्यवस्था परिवर्तन किया है, उससे हर नागरिक को

फायदा हुआ है। प्रदेश सरकार ने लोगों को दफ्तर, दरखास्त और दस्तावेज से मुक्ति दिलाते हुए उन्हें घर बैठे ही योजनाओं का लाभ देना सुनिश्चित किया है। इस दिशा में परिवार पहचान पत्र सबसे अहम दस्तावेज बनकर उभरा है, जिससे हर किसी को लाभ मिला है। उन्होंने कहा कि जरूरतमंद एवं गरीब पात्र व्यक्ति तक केन्द्र और राज्य सरकार की जन कल्याणकारी योजनाओं का लाभ पहुंचाने के लिए विकसित भारत संकल्प यात्रा अहम साबित हो रही है। यात्रा के तहत गांवों में हजारों लोगों ने योजनाओं का लाभ प्राप्त किया है

या फिर योजनाओं का लाभ लेने के लिए आवेदन किया है। मोदी की गारंटी वाली ये गाडियां लोगों के जीवन में खुशहाली ला रही हैं। सरकार द्वारा चलाई जा रही जन कल्याणकारी योजनाओं पर सबसे पहला हक गरीब एवं जरूरतमंद पात्र व्यक्ति है और प्रधानमंत्री नरेंद्र मोदी व मुख्यमंत्री मनोहर लाल के नेतृत्व में केन्द्र व राज्य सरकार इस कार्य को बखूबी कर रही है। इस अवसर पर मंचुरी गांव के सरपंच जतिंदर सिंह, सांचव प्रवीन कुमार, महामंत्री आशीष, पंचायत पंच बीरवान सहित सैकड़ों की संख्या में ग्रामीण मौजूद रहे।











**फास्ट न्यूज**

**तीन हेड मास्टर व बोर्डों का रोका वेतन**

नवादा : बिहार शिक्षा विभाग के प्रमुख सचिव के वेतन के पाठक ने सर्व शिक्षा अभियान की बर्बाद होती कितारों से नाराज होकर विफरते हुए कहा कि किसी भी कीमत पर बच्चों के भविष्य से खिलवाड़ बर्दाश्त नहीं होगी। उन्होंने ये बातें शुकुवार को नवादा के वारिसलीगंज में स्कूल के निरीक्षण के दौरान कही। शिक्षा विभाग के अपर मुख्य सचिव केशव कुमार पाठक ने कहा कि बच्चों के भविष्य के साथ खिलवाड़ करने वाले शिक्षक व शिक्षाविद किसी भी सूरत में बर्से नहीं जाएंगे। वे प्रखंड क्षेत्र के उच्च माध्यमिक विद्यालय हाजीपुर नवसृजित प्राथमिक विद्यालय अबदालपुर तथा प्राथमिक विद्यालय मोतालीफकवाक का निरीक्षण बाद उपस्थित शिक्षकों से ये बातें कही। उन्होंने कहा कि राज्य सरकार शिक्षा में बेहतर सुधार को लेकर कृत संकल्पित है लगातार इस क्षेत्र में बहानी प्रक्रिया आधारभूत संरचनाओं का निर्माण व आए दिन अन्य नए तरीकों का इस्तेमाल किया जा रहा है। परंतु शिक्षा कर्मियों की अनेक संख्या से तमाम की जा रही प्रयास विफल हो सकती है। ऐसी स्थिति में आप सबको अपने कंधों पर वजन बढ़ाना होगा। पाठक हाजीपुर पंचायत स्थित उच्च माध्यमिक विद्यालय हाजीपुर के प्रधानाचार्य अजीत कुमार का तत्काल प्रभाव से वेतन बंद करते हुए बच्चों की कम उपस्थिति पर नाराजगी व्यक्त की। नवमी व दशमी के छत्रों को विद्यालय में भवन की कमी रहने के कारण बगल के पंचायत भवन में शिफ्ट करने का आदेश दिया। साथही विद्यालय के सौकर्यकरण को लेकर इसके बाउंड्री वॉल, मिट्टी भराई, प्रार्थना स्थल आदि को चिन्हित कर जिलाधिकारी व डीडीसी को शीघ्र ही स्वीकृति देने की बात कही।

**नए रूप में तब्दील होंगी राज्य की मंडियां : अनिल कपूर डब्लू**

हल्द्वानी : हल्द्वानी में उत्तराखंड मंडी परिषद के अध्यक्ष अनिल कपूर डब्लू ने कहा कि नए साल में उत्तराखंड की सखी मंडियों को नया रूप दिया जाएगा। इसको लेकर वह जल्दी बोर्ड बैठक करने जा रहे हैं। मंडी परिषद अध्यक्ष ने शुक्रवार को बताया कि 12 जनवरी को बोर्ड बैठक रुद्रपुर मंडी परिषद के मुख्यालय में होगी। उन्होंने निर्देश जारी किए हैं कि सभी मंडियों में 100 प्रतिशत राजस्व की वसूली की जाए, ताकि किसानों के हित में कार्य किया जा सके। उन्होंने कहा कि यदि मंडियों में राजस्व की वसूली ठीक तरह से नहीं होगी, तो आने वाले समय में मंडियों को निजीकरण करने पर भी विचार किया जाएगा। देहरादून और ऋषिकेश की मंडियां जो की मुख्य सड़कों पर हैं उनको भी नया रूप देने के लिए उनके द्वारा निर्देश दिए गए हैं। उन्होंने कहा कि सरकार का लक्ष्य है किसानों की आय को दोगुना करना, ऐसे में मंडियों को बेहतर करना बहुत जरूरी है।

**राजकोट में 40 तेंदुए की मौजूदगी का अनुमान**

राजकोट : राजकोट शहर और जिले में पिछले कुछ दिनों से तेंदुआ दिखने से लोगों में भय है। राजकोट शहर समेत इसके अगल-बगल के क्षेत्र जसदण, धोराजी और जेतपुर में तेंदुआ दिखाई देने की खबर मिली है। वन विभाग के अधिकारी के अनुसार राजकोट जिले में 40 तेंदुए की मौजूदगी की संभावना है। इस वजह से विभाग ने 5 अलग-अलग जगहों पर पिंजरे रखे हैं।

**भर्ती परीक्षा**

**आरक्षी नागरिक पुलिस भर्ती के लिए योगी सरकार कर रही पुख्ता तैयारी**

टीएम एक्शन इंडिया/लखनऊ आगामी फरवरी में प्रस्तावित आरक्षी नागरिक पुलिस भर्ती परीक्षा 2023 के लिए योगी सरकार पुख्ता तैयारियों में जुट गई है। सीएम योगी के निर्देश पर उत्तर प्रदेश पुलिस भर्ती एवं प्रोन्नति बोर्ड ने परीक्षा केंद्रों के साथ उनकी क्षमता के निर्धारण की प्रक्रिया शुरू कर दी है। प्रस्ताव के तहत सरकार करीब 6.5 हजार परीक्षा केंद्रों पर परीक्षा का आयोजन कर सकती है। इन परीक्षा केंद्रों की कुल क्षमता 31.75 लाख से भी ज्यादा होगी। परीक्षा केंद्रों का चयन आधारभूत मानकों पर किया जाएगा। साथ ही परीक्षा भवन संबंधी मानकों पर खरे

# 'देशवासियों की शक्ति का प्रतीक है भारतीय सेना'

मुख्यमंत्री ने तीन दिवसीय 'नो योर आर्मी' फेस्टिवल का किया उद्घाटन, सेना के मध्य कमान में 'नो योर आर्मी' फेस्टिवल का हुआ शुभारंभ

**अवलोकन**

**8 सशक्त सेना ही साकार करती है सुरक्षित और संप्रभु राष्ट्र की परिकल्पना: सीएम योगी आदित्यनाथ**

टीएम एक्शन इंडिया/लखनऊ मुख्यमंत्री योगी आदित्यनाथ ने शुकुवार को सेना के मध्य कमान (सूर्या कमान) में आयोजित तीन दिवसीय 'नो योर आर्मी' फेस्टिवल का शुभारंभ किया। मुख्यमंत्री ने रंगबिरंगे गुब्बारे आसमान में उड़कर फेस्टिवल का औपचारिक उद्घाटन किया। इस दौरान सिख रेजिमेंट के जवानों ने साहसिक पंजाबी धुनों पर अपने पारंपरिक शौर्यकला का शानदार प्रदर्शन किया। इस अवसर पर मुख्यमंत्री ने यहां आयोजित प्रदर्शनों का



अवलोकन किया, जिसमें सेना के साजो-सामान के साथ ही अत्याधुनिक हथियारों का प्रदर्शन किया गया। सीएम योगी ने सेना के अधिकारियों से विभिन्न हथियारों और सैन्य सामानों के बारे में जानकारी भी ली। वहीं इससे पहले मुख्यमंत्री ने फेस्टिवल के उद्घाटन समारोह को संबोधित किया। उन्होंने

कहा कि भारतीय सेना देश के 140 करोड़ जनता की शक्ति और साहस का प्रतीक है। उन्होंने कहा कि एक सशक्त सेना ही सुरक्षित और संप्रभु राष्ट्र की परिकल्पना को साकार कर सकती है। **सिख रेजिमेंट की शौर्यकला का प्रदर्शन देख सीएम हुए रोमांचित:** पहली बार देश की राष्ट्रपति

राजधानी के बाहर आयोजित हो रहे 'नो योर आर्मी' फेस्टिवल के लिए मुख्यमंत्री ने प्रधानमंत्री और रक्षामंत्री का विशेष रूप से धन्यवाद दिया। उन्होंने कहा कि समारोह के लिए लखनऊ स्थित सेंट्रल कमांड को चुना जाना गर्व की बात है। यह प्रदेश के युवाओं को नजदीक से भारतीय सेना को जानने और सेना

**बालिकाओं के लिए भी सैनिक स्कूल शुरू करने वाला पहला राज्य है यूपी**

यह सेना के हथियारों, उनकी कार्यशैली, और कार्य कुशलता को भी जानने का अवसर है, जिससे सामान्यतः जनता अनभिज्ञ रहती है। मुख्यमंत्री ने कहा कि यूपी वीरों की भूमि है। देश की सुरक्षा के लिए लड़ी गई हर लड़ाई में हमारे जवानों ने महत्वपूर्ण योगदान दिया है। देश की सुरक्षा करते हुए हमारे जवानों ने प्रदेश का गौरव बढ़ाया है। प्रदेश सरकार भी सेवारत और सेवानिवृत्त सैनिकों के

हितों के लिए पूरी तरह से संकल्पबद्ध है। सरकार वीरगति प्राप्त करने वाले वीरों के परिजनों को 50 लाख की धनराशि और परिवार के एक सदस्य को सरकारी नौकरी देने का कार्य करती है। बालक ही नहीं बालिकाओं के लिए भी सैनिक स्कूल शुरू करने वाला पहला राज्य है यूपी: सीएम योगी ने कहा कि देश आज प्रत्येक क्षेत्र में आत्मनिर्भरता के लक्ष्य को प्राप्त कर रहा है। ऐसे में

सेना के लिए हथियारों और साजो-सामान के मामले में भी हम तेजी के साथ आत्मनिर्भर हो रहे हैं। उन्होंने यूपी के डिफेंस नोड और 2020 में आयोजित डिफेंस एक्सपोजे की भी चर्चा की। उन्होंने बताया कि देश में 100 नये सैनिक स्कूल बनाए जा रहे हैं। इनमें से यूपी में 16 सैनिक स्कूल बनाए जा रहे हैं। उन्होंने बताया कि वृंदावन में बालिकाओं के लिए सैनिक स्कूल प्रारंभ किया गया है।

**मुख्यमंत्री धामी ने की परिवहन विभाग की समीक्षा**



टीएम एक्शन इंडिया/देहरादून बस स्टेशनों को स्वच्छ और आधुनिक सुख-सुविधाओं से युक्त बनाया जाए। दुर्घटना संभावित क्षेत्रों में क्रैश बैरियर और सड़कों के किनारे वृक्षारोपण किये जाएं। दुर्घटनाओं को रोकने के लिए वाहनों की फिटनेस टेस्टिंग का विशेष ध्यान रखा जाए। वाहन चालकों के प्रशिक्षण और मेडिकल की भी समुचित व्यवस्था की जाए। यातायात नियमों के प्रति लोगों को निरन्तर जागरूक किया जाए। रोडवेज की बसों के माध्यम से सरकार की महत्वपूर्ण योजनाओं का प्रचार भी किया जाए। जन सुरक्षा की दृष्टि से पर्वतीय क्षेत्रों में पुराने वाहनों की जगह पर नये वाहनों की व्यवस्था की जाए। यह निर्देश मुख्यमंत्री ने सचिवालय में परिवहन विभाग की समीक्षा के दौरान अधिकारियों को दिये। मुख्यमंत्री पुष्कर सिंह धामी ने कहा कि उत्तराखण्ड में श्रद्धालुओं और पर्यटकों की संख्या में हर साल

**'राज्य विकास के क्षेत्र में तेजी से प्रगति कर रहा'**

**शिष्टाचार भेंट**

**8 मुख्यमंत्री से मिले प्रदेश भाजपा मीडिया प्रभारी मनवीर चौहान, विभिन्न कार्यक्रमों की दी जानकारी**

टीएम एक्शन इंडिया/देहरादून भारतीय जनता पार्टी (भाजपा) के प्रदेश मीडिया प्रभारी मनवीर सिंह चौहान ने शुकुवार को मुख्यमंत्री पुष्कर सिंह धामी से शिष्टाचार भेंट कर नव वर्ष की शुभकामनाएं दी। साथ ही उन्हें विभिन्न कार्यक्रमों की जानकारी दी है। मीडिया प्रभारी मनवीर



चौहान ने बताया कि मुख्यमंत्री को विकसित भारत संकल्प यात्रा के तहत आयोजित कार्यक्रमों की जानकारी दी है। इसके अलावा केन्द्र और राज्य सरकार की जन कल्याणकारी

**मीरजापुर में 15 लाख की हेरोइन बरामद, तस्कट गिरफ्तार**

मीरजापुर: चुनार पुलिस टीम ने शुकुवार को नगर के गेट हाउस तिराहा से हेरोइन तस्कट को गिरफ्तार किया। लगभग 15 लाख रुपये कीमत की 150 ग्राम हेरोइन बरामद की गई। चुनार पुलिस ने स्टेशन रोड सराय टेकौर निवासी आकाश सोनकर को गेटहाउस तिराहा से गिरफ्तार किया है। उसके पास से अनुमानित कीमत लगभग 15 लाख रुपये की 150 ग्राम हेरोइन बरामद हुई। पुछताछ में गिरफ्तार तस्कट ने स्वीकारा कि वह चोरी-छिपे जनपद के बाहर से थोक मात्रा में मादक पदार्थ हेरोइन लाता था।

**मयंक श्रीवास्तव ने जनसंपर्क आयुक्त का पदभार ग्रहण किया**

टीएम एक्शन इंडिया/रायपुर जनसंपर्क संचालनालय के नए आयुक्त सह संचालक मयंक श्रीवास्तव ने पदभार ग्रहण कर लिया है। नवा रायपुर अटल नगर में जनसंपर्क संचालनालय में उन्होंने जनसंपर्क आयुक्त के साथ ही छत्तीसगढ़ संवाद के मुख्य कार्यपालन अधिकारी का पदभार ग्रहण किया। निवर्तमान जनसंपर्क



आयुक्त दीपांशु कावरा ने श्रीवास्तव को कार्यभार सौंपकर उन्हें नवीन दायित्व के लिए बधाई और शुभकामनाएं दीं। इस अवसर पर जनसंपर्क संचालनालय एवं छत्तीसगढ़ संवाद के अधिकारीगण उपस्थित थे।

**पंजाब: लम्बित इंतकाल दर्ज करने के लिए राजस्व विभाग की नवीन पहल**

टीएम एक्शन इंडिया/चंडीगढ़ मुख्यमंत्री भगवंत सिंह मान द्वारा दिए गए निर्देशों का पालन करते हुए राजस्व विभाग ने 6 जनवरी (शनिवार) को छुट्टी वाले दिन पंजाब भर में विशेष कैंप लगाकर लम्बित पड़े इंतकाल दर्ज करने की नवीन मुहिम शुरू की है। यह जानकारी देते हुए पंजाब के

राजस्व मंत्री ब्रम शंकर जिम्मा ने बताया कि राजस्व विभाग की सेवाएँ लोगों तक सुचारु तरीके से पहुँचाने की दिशा में बड़ा कदम उठाते हुए 6 जनवरी को छुट्टी वाले दिन पंजाब भर के राजस्व दफ्तरों में अधिकारी और कर्मचारी उपस्थित रहेंगे और लम्बित पड़े इंतकाल दर्ज करेंगे। जिम्मा ने लोगों को

इस विशेष कैंप का अधिक से अधिक लाभ लेने की अपील की है। विशेष कैंप के दौरान सभी लम्बित इंतकाल मौके पर ही दर्ज करने के लिए अधिकारियों को पहले ही आदेश दिए जा चुके हैं, जिससे लोगों को किसी भी तरह की परेशानी का सामना न करना पड़े।

TILES

SANITARYWARE

Mohan Garg  
9354212413

Jai Prakash Goyal  
9811041323

India's Fifth Largest Manufacturer Of Sanitaryware

STRONG, Stylish & LONG-LASTING

50 YEARS

LEADERSHIP IN DESIGN AND INNOVATION

E-mail : bathjewels94@gmail.com

**BATH JEWELS**

K-6, KEWAL PARK EXTN., AZADPUR, DELHI-110033

Sagar Garg #7982107189 | Sanchit Garg #8383880905

**MOHAN PAINTS & SANITARY STORE**

K-6B, Kewal Park Extn., Azadpur, Delhi-110033

E-mail : mohanpaints.co.in@gmail.com

**6.5 हजार परीक्षा केंद्रों में 31 लाख से ज्यादा अभ्यर्थी दे सकेंगे परीक्षा**

**आरक्षी नागरिक पुलिस भर्ती के लिए योगी सरकार कर रही पुख्ता तैयारी**



उत्तरने वाले केंद्रों को ही अंतिम सूची में शामिल किया गया है। उल्लेखनीय है कि योगी सरकार ने हाल ही में 60 हजार से अधिक पदों के लिए आरक्षी नागरिक पुलिस भर्ती परीक्षा 2023 का नोटिफिकेशन जारी किया है। 18 फरवरी को परीक्षा प्रस्तावित है। **जोन और कमिश्नरेंट में परीक्षा केंद्रों का प्रस्ताव:** उत्तर प्रदेश पुलिस भर्ती प्रोन्नति बोर्ड द्वारा परीक्षा केंद्रों के निर्धारण की प्रक्रिया में कुल 6484 परीक्षा केंद्र प्रस्तावित किए गए हैं, जिनकी कुल क्षमता 31.75 लाख से अधिक है। जोन में 4844 तो कमिश्नरेंट में 1640 परीक्षा केंद्र प्रस्तावित किए

गए हैं। जोन की बात करें तो सर्वाधिक 832 परीक्षा केंद्र लखनऊ में होंगे, जिनकी कुल क्षमता 4 लाख से ज्यादा है। बरेली में 741 परीक्षा केंद्र (कुल क्षमता 3.43 लाख से अधिक), गोरखपुर में 699 (कुल क्षमता 3.49 लाख से अधिक), चाराणसी में 647 (कुल क्षमता 3.47 लाख से अधिक), आगरा में 540 (कुल क्षमता 2.61 लाख से अधिक), कानपुर नगर में 527 (कुल क्षमता 2.31 लाख से अधिक), मेरठ में 464 (कुल क्षमता 2.39 लाख से अधिक) और प्रयागराज में 394 (कुल क्षमता 1.94 लाख से अधिक) परीक्षा केंद्र प्रस्तावित हैं।